


STORJA TAL-PARROĊĊA TAL-GŻIRA

- 1913** Fis-7 ta' Lulju l-Isqof Monsinjur Pietro Pace iddikjara l-Kappella li fiha gie mqiegħed il-Kwadru tal-Madonna u l-ġebli li ġiet mitfugħa fuq il-Kwadru bhala Vici-Parroċċa taħt it-titlu tal-Madonna tal-Ħniena.
- 1921** Fil-15 ta' Mejju, Solennita' ta' l-Inzul ta' l-Ispirtu s-Santu fuq l-Appostli, l-Arcisqof Mauro Caruana iddikjara din il-Kappella bhala Parroċċa taħt it-titlu tal-Madonna tal-Karmnu, minhabba d-devozzjoni kbira li kellu l-poplu tal-Gżira lejn il-Madonna tal-Karmnu. L-Arcisqof hatar lil Dun Anton Manche' bhala l-ewwel Kappillan ta' din il-Parroċċa ġdida. Dun Anton Manche' mill-ewwel ta bidu għall-bini ta' knisja ġdida biex il-poplu tal-Gżira, li beda jżieded, ikun moqdi aħjar.
- 1924** Fis-6 ta' Lulju ġiet imbierka l-istatwa tal-Madonna tal-Karmnu li nhadmet f'Lece, l-Italja u thallset minn benefattur, is-Sur Carmelo Pace.
- 1930** F'din is-sena infetħ il-qasam tal-MUSEUM tal-bniet fil-Gżira. Il-post kien fi Triq l-Immakulata Kuncizzjoni.
- 1934** Fid-19 ta' Frar miet il-Kappillan Dun Anton Manche' fl-eta' ta' 66 sena. Fit-8 ta' Diċembru twaqqaf l-ewwel qasam tal-MUSEUM tas-subien, frott it-thabrik tal-Kappillan Dun Anton Manche'.
- 1935** Fit-12 ta' Marzu Dun Carlo Manche' sar it-tieni Kappillan tal-Gżira fost ferħ kbir tal-poplu tal-Gżira. Dun Carlo Manche' kompli l-bini tal-knisja u organizza l-parroċċa pastoralment għal dak iż-żmien.
- 1937** Twaqqfet l-ewwel komunita' tas-sorijiet Agostinjani fil-Gżira.
- 1938** Ġew fil-Gżira l-Freres ta' De la Salle.
- 1944** Fit-3 ta' Diċembru twaqqfet l-Azzjoni Kattolika, fergħa ta' l-irġiel fil-Gżira.
- 1948** Fl-10 ta' Ġunju twaqqfet is-Socjeta' Filarmonika Madonna tal-Karmnu fil-Gżira. Fil-25 ta' l-istess xahar infetħet il-fergħa ta' l-irġiel tal-*Legion of Mary*.



Beda l-bini tal-Knisja.

1950

Fit-18 ta' Novembru miet il-Kappillan Dun Carlo Manche' fl-eta' ta' 45 sena. Kif kien xieraq l-ghada sarlu funeral kbir fost is-soghba tal-poplu tal-Gzira. Matul il-parrokat tieghu nghata bidu ghal diversi ghaqdiet religjuzi fil-parrocca fosthom l-Azzjoni Kattolika, il-*Legion of Mary*, t-Terzjarji Karmelitani u x-Xirka ta' l-Isem Imqaddes f'Alla.



Il-funeral tal-Kappillan Dun Carlo Manche'

1951


Fit-18 ta' Marzu, Hadd il-Palm, Dun Pawl Galea sar it-tielet Kappillan tal-Parrocca tal-Gzira.

1953

Il-Kappillan Dun Pawl Galea bhall-Kappillani ta' qablu mill-ewwel ta l-importanza li jixraq lit-tagħlim, b'mod speċjali dak religjuż għalhekk f'Mejju ta' dik is-sena nfethet is-sala parrokkjali (fejn illum hemm il-*Youth Centre*) biex tkun tista' tintuza mid-diversi ghaqdiet tal-parrocca.

1957

Fit-30 ta' Ġunju sar it-tberik ta' sett' qniepen godda minn Monsinjur Arcisqof Mikiel Gonzi. Dawn il-qniepen ittellghu fil-kampnari tal-knisja fil-granet ta' wara.



Fit-30 ta' Ġunju 1957 sar it-Tberik tal-qniepen godda.

1959

Fit-23 ta' Mejjju saret il-Konsagrazzjoni tal-knisja minn Monsinjur Arcisqof Mikiel Gonzi.

1962

Matul din is-sena bix-xogħol ħabrieqi tal-Kappillan Dun Pawl Galea tkabbar iċ-ċentru parrokkjali biex ikun jista' jlahhaq ma' l-esiġenzi pastorali li bdew jżdedu. Fis-7 ta' April ġew ordnati żewġ qassisin godda mill-Gzira, Dun Emmanuel Agius u Dun Frank Tabone Adami li mill-ewwel mar jaqdi l-ministeru saċerdotali tieghu fil-Brazil.

1966 F'din is-sena mal-knisja twaħhal arloġġ elettriku li jdoqq is-sighat bl-*Ave Maria* u b'hekk ifakkar lil kulhadd li l-Gżira hija parroċċa ddedikata lill-Madonna.
Fit-30 ta' Settembru ta' l-istess sena l-Kappillan Dun Pawl Galea irtira minhabba raġunijiet ta' saħħa.

1967 Fil-15 ta' Jannar, Dun Ġuzepp Theuma sar ir-raba' Kappillan tal-Parroċċa tal-Gżira.

1968 Matul din is-sena twaqqaf il-Kor Parrokkjali Santa Ċecilja.

1969 Fid-19 ta' Ġunju, l-area ta' Ta' Xbiex saret parroċċa u għalhekk inqatgħet minn mal-Parroċċa tal-Gżira.

1970 Matul din is-sena infetħ il-*Youth Centre* u beda jlaqqa' fih żgħażaġh ġuvintur u ffajliet.




Il-Youth Centre attiv biż-żgħażaġh

1971 Fil-15 ta' Mejju, għeluq il-50 anniversarju mit-twaqqif tal-Parroċċa saret Quddiesa solenni minn Monsinjur Arcisqof Mikiel Gonzi u wara inawgura u bierek irhama kommemorattiva fil-knisja.

1972 Fl-20 ta' Frar bdiet Viżta Pastorali mill-Arcisqof Monsinjur Mikiel Gonzi li kien mgħejjun minn Monsinjuri Farrugia u Lupi. Matul din is-sena nbena ċ-Ċentru Parrokkjali.

1974 Fit-8 ta' Lulju bhala bidu tal-Festi tal-Madonna tal-Karmnu saret Quddiesa solenni mmexxija minn Monsinjur Arcisqof Mikiel Gonzi fl-okkażjoni tal-50 anniversarju ta' l-istatwa tal-Madonna tal-Karmnu. Għal din il-Quddiesa li saret fi Pjazza Meme' Scicluna il-poplu tal-Gżira ha sehem f'numru kbir.



Din is-sena mar it-tieni qassis mill-Gżira fil-missjoni l-Brazil, Dun Anton Sammut.

F'Eghluq il-50 Anniversarju mit-twaqqif tal-Parroċċa

1975 Fil-11 ta' Jannar l-Arcisqof Monsinjur Mikiel Gonzi ikkonsagra l-altar mejda wara li kienu saru t-tibdiliet mehtieġa skond it-tiġdid liturġiku.

Matul din is-sena twaqqfet l-Għaqda Ommijiet Żgħażaġh li aktar 'il quddiem saret magħrufa bhala *Ladies Circle*, biex torganizza attivitajiet għal nisa mill-Gżira.

1981 Fl-20 ta' Diċembru, Dun Walter Cauchi sar il-hames Kappillan tal-Parroċċa tal-Gżira. Il-Kappillan il-ġdid flimkien mal-Presbiterju Parrokkjali mill-ewwel ħaseb biex ifassal Pjan Pastoral għall-Parroċċa għas-snin 1982-1986.

1983 Matul din is-sena reġa' beda johroġ il-fuljett parrokkjali, *Il-Gżira*.

Il-Kappillan Dun Walter Cauchi ta importanza kbira lill-katekiżmu tat-tfal fl-għaqdiet. Kien jorganizza laqgħat għall-ġenituri tat-tfal li jkunu qed jiġtejjew għas-Sagramenti ta' l-Ewwel Tqarbina u l-Grizma ta' l-Isqof. Bdew jiġu organizzati laqgħat għall-*Pre-Youths* u Żgħażaġh b'mod regolari fil-*Youth Centre*. Il-Kappillan Dun Walter Cauchi beda wkoll kuntatt ma' diversi familji permezz tal-*Family Visits*.

1984 Fi żmien meta l-vokazzjonijiet saċerdotali bdew jonqsu l-Gżira ferħet b'zewġ qassisin ġodda Gżirjani, Dun Alex Cordina u Dun Mario Delmar.


1985 Fis-7 ta' April, Hadd il-Ghid, harġet għall-ewwel darba fit-toroq tal-Gżira l-istatwa l-ġdida ta' Kristu l-rxoxt maħduma mill-iskultur Camilleri Cauchi. Il-purċissjoni baqgħet issir regolarment bis-sehem tal-Kleru u ta' l-abbatini.

Matul din is-sena twaqqaf ukoll il-Grupp ta' l-Anzjani, li kien jorganizza attivitajiet varji għall-anzjani tal-parroċċa.

1990 Fit-18 ta' Frar, Dun Noel Grima sar is-sitt Kappillan tal-Parroċċa tal-Gżira.

Fis-16 ta' Ġunju, ġew istitwiti Ministri Straordinarji tat-Tqarbin sitt sorijiet Agostinjani biex jgħinu fit-tqassim ta' l-Ewkaristija fil-parroċċa.

1991 B'inizjattiva ta' grupp ta' żgħażaġh mill-Gżira twaqqaf il-*Gżira Youth Parish Service* li aktar 'il quddiem żviluppa f'*Youth for Life Community Service*.



L-istatwa ta' Kristu Rxoxt

- 1992** Fil-bidu ta' din is-sena s-sorijiet Agostinjani fil-Gżira bdew il-bini ta' kunvent ġdid fi Triq Edgar Bernard.
- 1993** Fl-okkażjoni tal-25 anniversarju mit-twaqqif tal-Kor Parrokkjali saret Quddiesa ikkonċelebrata minn Monsinjur Vigarju Annetto Depasquale.
- 1994** F'Ġunju s-sorijiet Agostinjani fil-Gżira poġġew l-ewwel ġebbla ta' l-iskola ġdida Sta Monika viċin il-kunvent il-ġdid tagħhom fi Triq Edgar Bernard.
F'Novembru ta' l-istess sena il-Kappillan Dun Noel Grima irriżenja minn Kappillan tal-Parroċċa tal-Gżira.
F'Diċembru ġie nominat minn Monsinjur Arcisqof Ġuzeppi Mercieca Dun Victor Scicluna bħala Kappillan tal-Parroċċa tal-Gżira. Bejn l-1981 u l-1988 Dun Victor Scicluna kien qeda l-ministeru saċerdotali tiegħu bħala Viċi Kappillan fil-Parroċċa tal-Gżira.
- 1995** Fid-19 ta' Frar, Dun Victor Scicluna sar is-seba' Kappillan tal-Parroċċa tal-Gżira. Matul din is-sena ittiehdu hafna inizjattivi ġodda bħal ġranet ta' Adorazzjoni quddiem Ġesu' Sagramentat u laqgħat ta' formazzjoni fuq il-Bibbja.
- 1996** F'Jannar ta' din is-sena fil-knisja parrokkjali bdiet tiġi nstallata stalazzjoni ta' elettriku ġdida għall-knisja. Fl-istess xahar il-grupp taż-żgħażaġh tal-*Youth Centre* ħadu l-inizjattiva li jifih u l-*Youth Centre* darba fil-ġimgħa għal żgħażaġh b'diżabilita' mill-Gżira.



Xogħol fuq l-istalazzjoni ġdida ta' l-elettriku